

גליון היכל הקודש

וועכענטליכע גליון ארויסגעגעבן דורך
מוסדות היכל הקודש ברסלב וויליאמסבורג
בגשיאות כ"ק מרן מוהרא"ש שליט"א



זמנים

הדלקת הנרות..... 5:12
סוף זמן קר"ש..... 8:54
מוצש"ק..... 6:43
שיעורים כסדרן
בבלי..... סוכה י"ב
ירושלמי..... עבודה זרה ב'
תוספתא..... מנחות פרק ט'

שעה 3, גליון 23 (123)

פרשת כו תשא, ט"ו אדר א', שושן פורים קטן, שעת תשע"ד לפ"ק

שיחות מוהרא"ש

~ רעדן צום אייבערשטן ~

די גרעסטע און די בעסטע מתנה וואס מיר האבן באקומען פון רבי'ן איז די עצה פון "התבודדות", אז א איד זאל זיך אויסרעדן צום אייבערשטן אויף זיין אייגענע שפראך, ער זאל דערציילן פארן אייבערשטן אלעס וואס גייט אויף אים דורך ברוחניות ובגשמיות אזוי ווי מען רעדט זיך אויס פאר א גוטער פריינד.

דער רבי זאגט אז דאס רעדן צום אייבערשטן דאס איז די גרעסטע זאך וואס א מענטש קען טוהן, עס איז גרעסער און חשובער פון אלעס, און טאקע דערפאר פארלייגט זיך דער יצר הרע זייער שטארק אויף דעם, ער פרובירט מיט אלע מיטלען אז א איד זאל נישט רעדן צום אייבערשטן, ער פרובירט צו מאכן חלישת הדעת פארן מענטש אז דער אייבערשטער הערט אים נישט אויס און ער דארף אים נישט האבן.

דער רבי האט דערציילט (שבחי הר"ן אות י', ב') אז אין זיינע יונגע יארן פלעגט ער זייער אסאך רעדן צום אייבערשטן אויף אידיש, ער פלעגט דערציילן פארן אייבערשטן אלעס וואס עס איז אדורך אויף אים בגשמיות און ברוחניות, און אלע זאכן וואס ער האט געוואלט האבן. וואס עס האט אים געפילט, האט ער אלעס דערציילט פארן אייבערשטן, אויף פשוט אידיש, אזוי ווי מען רעדט זיך אויס צו א גוטע פריינד.

עס האט זיך אבער געמאכט אסאך מאל, וואס ער האט געפילט אז דער אייבערשטער הערט אים נישט אויס, ער האט געפילט אז דער אייבערשטער דארף אים נישט האבן, ווייל ער האט געזעהן אסאך מאל, אז ער בעהט דעם אייבערשטן, און עס זעהט נישט אויס ווי ער טוט עפעס אויף דערמיט, און

המשך בדף ב

פרשת השבוע

כי תשא את ראש בני ישראל. דער רבי זאגט (ליקוטי מוהר"ן חלק א' סימן ק"א) ראש בני ישראל איז ראשי תיבות "רבי" און פארקערט, רשעים ב'חשך י'דמו (שמאל א' ב'), אז אויך ראשי תיבות "רבי".

מוהרא"ש שליט"א איז דאס מסביר, אז מען רעדט נישט דא פון קיין רשעים. ביידע רבי'ס זענען צדיקים, די חילוק איז נאר ביי די חסידים, איין רבי איז ביי אים "כי תשא את ראש בני ישראל", ער הייבט אויף די קעפ פון אידישע קינדער, ער איז זיי מחזק, און ברענגט זיי צום אייבערשטן, ער לערנט זיי אויס אז דער אייבערשטער האט זיי ליב, און אז יעדער איד קען צוריק קומען צום אייבערשטן, און אזוי הייבט ער אויף זייערע קעפ.

ווידער איז דא אן אנדערע רבי, אפילו ער איז אויך א צדיק, אבער ער האט נישט די פה אויסצולערנען פאר זיינע חסידים זיי זאלן אויך זיין צדיקים, און דערפאר איז "רשעים ב'חשך י'דמו", די חסידים בלייבן מיט זייער רשעות, מיט זייער חושך, און מיט זייערע דמיונות.

דערפאר דארף א מענטש זוכן אזא צדיק וואס קען אים אויפהייבן דעם קאפ, אז ער זאל אויך זוכה זיין צו זיין אן ערליכער איד און א צדיק.
(תוך הנחל ליל שבת קודש תשא תש"ס לפ"ק)

העשיר לא ירבה והדל לא ימעט מפחצית השקל לתת את תרומת ה' לכפר על נפשתיכם. מוהרא"ש שליט"א זאגט אז דער פסוק קומט מרמז זיין דאס וואס דער רבי זאגט (ליקוטי מוהר"ן חלק א' סימן רפ"ב) אז א מענטש דארף זיך אליינס דן זיין לכף זכות, אפילו ווען א מענטש באטראכט זיך און ער זעהט אז ער איז נויט פונעם אייבערשטן, דארף ער אויפזוכן עפעס גוטע זאכן וואס ער האט, און זיך פרייען מיט דעם, און דעמאלט וועט דער אייבערשטער העלפן אז ער וועט טאקע אנהייבן זיין וואויל, און אלעס וועט זיין גוט.

ר' נתן זאגט (ליקוטי הלכות, תרומות ומעשרות, הלכה ג) אז דער עיקר סיבה פארנוואס א מענטש איז נויט פונעם אייבערשטן, איז נאר ווייל ער וויל גלייך שלימות, ער וויל גלייך זיין אן ערליכער איד. אבער ווען א מענטש זאל וויסן אז אפילו א קלייניקייט איז אויך חשוב ביים אייבערשטן, וואלט ער אנגעהויבן מיט קליינע זאכן, געבן אפאר פרומות פאר צדקה, זאגן א פרוק משניות, א דף גמרא, און דאס גלייכן, און די קלייניקייטן וועלן אים העלפן אז ער וועט צום סוף זיין אן אמת'ער ערליכער איד.

המשך בדף ב

פּרשׂת השבוע

דאס קומט אונו די מצודה פון מחצית השקל מרמז זיין, פון איין זייט, העשיר לא ירבה, איינער וואס איז א עושר ברוחניות, ער האט אסאך מצות און מעשים טובים, ער זאל זיך נישט גרויס האלמן, נאר ער זאל וויסן אז ער קען נאך אריינכאפן אסאך מער. אבער פון די אנדערע זייט, והדל לא ימעים, אפילו א ארימאן ברוחניות, זאל זיך נישט האלמן אזוי קליין, נאר ער זאל וויסן אז דער אייבערשטער וויל א "מחצית השקל", אפילו נאר א האלבע זאך איז אויך זייער חשוב ביים אייבערשטן, און דערפאר זאל ער זיך זייער פרייען מיט יעדע קליינע זאך וואס ער טוט, ווייל אפילו עס איז נאר א האלבע זאך איז עס נאך אלס חשוב ביים אייבערשטן.

און דער פסוק זאגט ווייטער "ל'כפר' ע'ל נ'פשותיכם" די ראשי תיבות איז "נעל", און די סופי תיבות איז "רע", דאס מיינט "נעל רע" - א שלעכטע שייך, דאס איז מרמז אויף דעם וואס דער רבי דערציילט (ספורי מעשיות מעשה ט) אז עס איז געווען א פם א שוסטער, ער פלעגט מאכן שוואכע שייך, שייך מיט דריי עקן, אבער ער האט זיך זייער געפרייט מיט דעם, און דערנאך איז ער צוגעקומען צו ווערן א מיניסטער איבער אלע מיניסטארן.

דאס איז דער פסוק אונו מרמז, "נעל רע", אפילו אויב דיין עבודת השם זעט אויס ווי א שלעכטע שייך, א שייך מיט דריי עקן, עס האט נישט קיין טעם, אויב אבער די וועסט זיך פרייען מיט דעם, וועסטו צום סוף זוכה זיין צו זיין אן אמת'ער ערליכע איד.

(זאת התורה פי תשא ג)

נהסרתי את כפי וראיתי את אחרי ופני לא יראו, דער אייבערשטער האט געזאגט פאר משה רבינו, די וועסט מיר זעהן פון אונזן און נישט פון פארנאס,

מוהרא"ש שליט"א איז דאס מסביר לויט ווי דער רבי זאגט (לקוטי מוהר"ן חלק א סימן ר"ג) אז ווען א מענטש ווייסט אז אלעס פירט דער אייבערשטער בהשגחה פרמית, קען ער אלעס פארנעמען, אפילו ווען ער גייט דורך שווערע צייטן, ווייסט ער אז דער אייבערשטער פירט זיךער אלעס צום גוטן.

דאס איז פשט אין פסוק, משה רבינו האט געפעטן דעם אייבערשטן: "הראני נא את פכדך", איך וויל גלייך זעהן אז אלעס פירט דער אייבערשטער צום גוטן. האט אים דער אייבערשטער געזאגט: "דאס קען נישט זיין", ווייל ווי לאנג א מענטש לעבט, מוז ער האבן א בחרה, ער זאל קענען אליינס אויסוועלן צו גלייבן אז אלעס פירט דער אייבערשטער.

וראיתי את אחרי ופני לא יראו, די וועסט נאר זעהן פון אונזן, דאס מיינט אז נאכדעם וועסטו זעהן אויף צוריק, אז אלעס איז געווען גוט, אבער פון פאראויס וועט עס אויסזעהן אסאך מאל שלעכט, און די וועסט זיך דארפן שטארקן מיט אמונה, צו גלייבן אז דער אייבערשטער פירט זיךער אלעס צום גוטן.

(זאת התורה פי תשא ח)

שיחות מוהרא"ש

מן הסתם וויל אים דער אייבערשטער נישט אויסהערן, און ער דארף אים נישט האבן.

אזוי ווייט אז צומאל האט דער רבי אויפגעהערט צו רעדן צום אייבערשטן, ווייל ער האט געפילט אז עס איז א שאד די מיה און פלאג, דער אייבערשטער דארף אים סיי ווי נישט, ער הערט אים סיי ווי נישט אויס. אבער נאך עטליכע טעג האט זיך דער רבי איבערגעטראכט, אז עס קען נישט זיין אז דער אייבערשטער דארף אים נישט, דער אייבערשטער איז דאך אן אב הרחמן, ער הערט זיכער אויס זיינע תפלות. אזוי האט ער זיך ווייטער געשטארקט, און ער האט ווייטער גערעדט צום אייבערשטן.

דער רבי האט שפעטער געזאגט, אז אלע מדרגות צו וואס ער איז צוגעקומען, אז ער איז געווארן אזא גרויסער צדיק, איז נאר געווען דורך דעם וואס ער האט גערעדט צום אייבערשטן אויף אידיש, און ווען ער וואלט געוואוסט אין די יונגע יארן די גרויסקייט פון רעדן צום אייבערשטן, און צו וואס מען קען אלץ צוקומען דורך רעדן צום אייבערשטן, וואלט ער גארנישט געפאסט און זיך מסגף געווען, ער וואלט נאר גערעדט צום אייבערשטן מער און מער, ער וואלט גערעדט צום אייבערשטן אין איין טאג וויפיל ער האט גערעדט אין א יאר.

דאס איז א גרויסע חזיון, ווען מען זעהט אז דער רבי אליין איז דורך געגאנגען די זעלבע נסיון, ער האט אויך געפיהלט ווי קיינער דארף אים נישט און קיינער הערט אים נישט אויס, אבער אזוי ווי ער האט זיך דערהאלטן און ער איז ווייטער אנגעגאנגען, ער האט ווייטער גערעדט צום אייבערשטן, האט ער נאכדעם זוכה געווען צו אלע זיינע גרויסע מדרגות. און דאס דארף יעדער איד נאכמאכן.

א גאנצן טאג התבודדות?

דער אמת איז אז דער רבי האט געזאגט (לקוטי מוהר"ן ח"ב סימן צ"ו) אז ער וויל אז זיינע מענטשן זאלן א גאנצן טאג רעדן צום אייבערשטן. דאס איז אבער נישט מעגליך, ווי אזוי קען א מענטש א גאנצן טאג צו רעדן צום אייבערשטן? עס איז דא אסאך אנדערע זאכן וואס מען דארף טוהן במשך דעם טאג, א מענטש דארף עסן, טרינקען, לערנען, דאווענען, און ער דארף אויך עוסק זיין אין פרנסה, ווי אזוי קען מען זאגן אז מען דארף א גאנצן טאג רעדן צום אייבערשטן?

נאר דער אמת איז אז דאס מיינט נישט אז מען דארף זיצן א גאנצן טאג אפגעזונדערט פון מענטשן און רעדן צום אייבערשטן, מען קען טוהן ווייטער אלעס וואס מען טוט געווענליך דורך'ן טאג, נאר וואס מען טוט זאל מען טוהן מיטן אייבערשטן. ווען מען שטייט אויף אינדערפרי און מען זאגט מודה אני, זאל מען גלייך בעטן דעם אייבערשטן: "באשעפער העלף מיר אז איך זאל היינט האבן א גוטע געשמאקע טאג, ראטעווע מיך און מיין ווייב און קינדער פון אלעם שלעכטס, העלף מיר אז איך זאל היינט אריינכאפן אסאך גוטס, אסאך מצות און מעשים טובים" א.א.וו.

אזוי א גאנצן טאג סיי וואס מען טוט זאל מען טוהן נאר

שיחות מוהרא"ש

מיטן אייבערשטן. יעדע זאך וואס מען טוט בעט מען דעם אייבערשטן אז מען זאל מצליח זיין דערמיט. ביז ווען מען גייט שלאפן, בעהט מען דעם אייבערשטן, אז מען זאל גיין שלאפן געזונטערהייט, און אויפשטיין געזונטערהייט, און אזוי ווייטער. אזוי קען מען מקיים זיין וואס דער רבי האט געזאגט, אז מען זאל א גאנצן טאג רעדן צום אייבערשטן.

א שעה התבודדות?

מען זעהט אין טאג טעגליכן לעבן אז ווען א מענטש גייט צו זיין חבר און ער זאגט אים: "איך וויל רעדן מיט דיר א שעה", וועט אים דער חבר זאגן: "איך האב נישט אזויפיל צייט צו רעדן א שעה", אבער טאמער מען וועט סתם אנהייבן רעדן אן קיין באשטימטע צייט, דאן קען זיך פארציען א שמועס אפילו פאר עטליכע שעה.

דאס איז א געוואלדיגע לימוד פאר אונז אויך, ווען עס קומט צו רעדן צום אייבערשטן. ווען א מענטש מאכט אפ אז ער גייט רעדן צום אייבערשטן א שעה, וועט ער געווענליך נישט האבן קיין געדולד צו רעדן בכלל, אבער ווען מען הייבט אן רעדן עטליכע דיבורים צום אייבערשטן, קען זיך עס יא פארציען לענגער, און אפילו ווען עס בלייבט נאר ביי עטליכע ווערטער, איז עס אויך זייער חשוב ביים אייבערשטן, יעדע ווארט וואס מען רעדט צום אייבערשטן איז א געוואלדיגע הצלחה וואס מען קען זיך גארנישט פארשטעלן.

און דער אמת איז אז ווען מען געוואוינט זיך צו צו רעדן און צו בעטן דעם אייבערשטן אויף יעדע טריט און שריט וואס מען טוט, דאן פון די קורצע דיבורים וואס מען רעדט דא און דארט, וועט זיך צוזאם קלייבן במשך דעם טאג א שעה, און אפילו מער, וואס מען האט גערעדט צום אייבערשטן.

דאס גאנצע לעבן א שטיק רוחניות

איינמאל מען רעדט זיך אויס מיטן אייבערשטן ביי יעדע זאך, דאן ווערט דאס גאנצע לעבן איין שטיק רוחניות, איין שטיק אייבערשטער. ווייל אפילו די גשמיות'דיגע זאכן שמועסט מען אויך אויס מיטן אייבערשטן, דאס גאנצע לעבן ווערט א שטיק רוחניות. אזא מענטש וועט קיינמאל נישט פיהלן אז ער איז אליין, אדער אז ער איז נישט אויפן פלאץ, ווייל וואו ער איז, אין וואסערע מצב ער איז, וועט ער וויסן אז דער אייבערשטער איז מיט אים, און ער וועט אלעס דערציילן פארן אייבערשטן.

ווען מען וועט ארויפקומען אויף יענע וועלט וועט מען זייער חרטה האבן אויב מען האט נישט גערעדט צום אייבערשטן, "איך האב דאך געהאט אזויפיל איבריגע צייט, דא בין איך געגאנגען אויפן גאס, דא האב איך געדארפט ווארטן אויף איינעם, איך האב דאך אין די צייט געקענט אריינכאפן אפאר דיבורים צום אייבערשטן", יעדע קליינע תפלה וואס מען רעדט צום אייבערשטן איז א געוואלדיגע הצלחה פארן מענטש, וואס מען קען זיך גארנישט פארשטעלן, און א מענטש איז זיך מתרשל אין דעם, נאר ווייל ער מיינט אז עס איז נאר חשוב אויב מען רעדט א לענגערע שמועס מיטן אייבערשטן.

וואויל איז דער מענטש וואס האט שכל און נוצט אויס די צייט, ער כאפט אריין צו רעדן יעדן טאג צו רעדן כאטש עטליכע ווערטער צום אייבערשטן, וועט אים זיכער גוט זיין אויף די וועלט און אויף יענע וועלט.

(שיחות מוהרא"ש ח"ב וול"ד ערך התבודדות)

יעדן טאג בעטן פון ניי

איך בעהט דיר זייער דו זאלסט נישט זיין צובראכן וואס דו ביסט יעצט ענג אין געלט, ווארום די חז"ל זאגן בפירוש (שמות רבה פרשה ל"א סימן י"ד) לא כל מי שהיה עשיר היום הוא עשיר למחר, ולא מי שהיה עני היום עני למחר, למה? שגלגל הוא בעולם (דברים טו) "כי בגלל הדבר הזה"; די וועלט איז אזוי ווי א ראד, אט איז מען אונטן ארעם, און אט איז מען אויבן רייך וכו' וכו', אזוי דרייט זיך מיטן מענטש.

אייבערדעם טאר מען נישט ווערן צובראכן פון קיין שום זאך, מען דארף זיך נאר שטארקן מיט אמונה פשוטה אין בורא כל עולמים, און וויסן דאס די פרנסה איז נאר ביי איהם אין די הענט, איבערדעם דארף מען בעטן יעדן טאג פונדאסגיי אויף פרנסה, ווי די חז"ל זאגן (יזמא ע"ו). שאלו פלמדין את רבי שמעון בן יוחי מפני מה לא ירד להם לישראל מן פעם אחת בשנה אמר להם אמשול לכם משל למה הדבר דומה למלך בשר ודם שיש לו בן אחד פסק לו מזונותיו פעם אחת בשנה ולא היה מקבל פני אביו אלא פעם אחת בשנה עמד ופסק מזונותיו בכל יום והיה מקבל פני אביו כל יום אף ישראל מי שיש לו ארבעה וחמשה בנים היה דואג ואומר שמא לא ירד מן למחר ונמצאו פולין מתים ברעב נמצאו פולין מכוונים את לבם לאביהן שבשמים; דער בורא כל עולמים וויל אז מען זאל יעדן טאג בעטן פון ניי אויף פרנסה, ווען א איד וואלט געוויסט וואסערע רושם ער מאכט אין אלע עולמות מיט זיין בעטן אויף פרנסה, וואלט ער יעדן טאג געבעטן אויף פרנסה.

המשך בדף ד

נייעס אינערהאלב מוסדותינו הק

המשך

געווארן למזל טוב.

דאס מאל איז עס הבחור החתן שלמה קרויס נ"י בן מו"ה משה קרויס הי"ו מחשובי אנ"ש בעיר מאנטשעסטער, וואס איז א חתן געווארן למזל טוב עב"ג בת מו"ה דוד שערמאן הי"ו אב"י בעיר בארא פארק.

מיר וואונטשן אים אז עס זאל זיין א קשר של קימא און א בנין עדי עד, דורות ישרים ומבורכים געזונטערהייט. דבר נאה ומתקבל!

מוהרא"ש שליט"א פארט אויף ארץ ישראל

די קומענדיגע וואך וועט מוהרא"ש שליט"א פארן אויף ארץ ישראל פאר צוויי וואכן צו מחזק זיין די ארטיגע אידן.

די קומענדיגע צוויי וואכן וועט נישט פארקומען די וועכנטליכע ליל שישי שיעור.

מען קען הערן אלטע שיעורים פון מוהרא"ש שליט"א אויפן טעלעפאן ליין פון "קול ברסלב" אויפן נומער 9191-444-212.

כי מלאכיו יצוה לך!

יעדן טאג בעטן פון ניי

המשך

אמאל איז געקומען א איד צום הייליגן רבי נתן זי"ע, און האט זיך באקלאגט, איך בעהט יעדן טאג אויף רוחניות און איך קום נישט אן אין ערנעץ, וואס ווערט מיט מיינע תפילות? האט איהם דער הייליגער רבי נתן זי"ע גענטפערט, דו בעהט אויף גשמיות, דאס פילסטו אז דו דארפט דאס מיט אן אמת, און א תפלה וואס מען בעהט מיט אן אמת ווערט מען שנעלער געהאלפן, אזוי ווי עס שטייט (תהלים קמ"ה) "קרוב הוי"ה לכל קראיו לכל אשר יקראהו באמת" אז וואויל איז דעם איד וואס ער געוואוינט זיך צו, צו בעטן יעדן טאג דעם בורא כל עולמים א יעדע זאך וואס ער דארף האבן, אזא איד איז שטענדיג פרייליך, ווארום ער האט אויף וועמען זיך צו פארלאזן, און עס ווערט ביי איהם געשטארקט די אמונה, און אויב איינער האט אמונה האט ער שוין אלעס, אזוי ווי עס שטייט (משלי כ"ח) "איש אמונות רב ברכות".

שטארק זיך און פארליר זיך נישט, וועסטו געהאלפן ווערן מיטן אלעם גוטן. דער עיקר געב אכטונג אויף זיין שלום בית, און זאלסט זייער מכבד זיין ווייב ווי די תול זאגן (בבא מציעא נט.) אוקירו לנשייכו כי היכי דתתערתו; איר זאלט מכבד זיין דאס ווייב וועט עטן זיין עשירים, ווי דער הייליגער רבי זאגט (ליקוטי מוהר"ן חלק א, סימן ס"ט) אז די גאנצע געלט קומט נאר אין זכות פון די ווייב, איבערדעם בעט איך דיר זייער זאלסט מכבד זיין זיין ווייב, און זאלסט מאכן שלום מיט איר, און זאלסט זיין פרייליך, וועסטו זיין א גרויסער עושר, און דו וועסט קענען טיילן אסאך צדקה.

(אשר בפתח איריש, חלק ה', מקבב תרנ"ו)

נייעס אינערהאלב מוסדותינו הק'

שיינע שבע ברכות פאר צוויי חתנים

דעם פארגאנגענעם מוצש"ק איז פארגעקומען א הערליכע שבע ברכות בהיכל הישיבה פאר די צוויי חתנים וואס האבן חתונה געהאט די וואך פריער, החתן מרדכי הערצוג הי"ו און החתן יעקב יוסף לונגער הי"ו.

עס זענען זיך צוזאם געקומען אלע בחורים פון ישיבה און אויך א גרויסער עולם פון אנשי שלומינו, מוהרא"ש שליט"א האט זיך משתתף געווען אין די שמחה, און משמיע געווען דברות קודש ביי די סעודה.

נאך ברכת המזון האט זיך דער עולם ארויסגעלאזט אין א פייערדיגן טאנץ און משמח געווען די חתנים.

שמחה תשמה ריעים האהובים!

הערליכע חתונה פון א תלמיד הישיבה

די וואך דאנערשטאג איז פארגעקומען די חתונה פון א תלמיד הישיבה החתן מו"ה גדלי' דוד בלום הי"ו אין די זאל פון אולם עקשטיין אין קרית יואל.

טראץ די גאר שווערע וועטער און גרויסע שנייען, זענען די בחורים ארויס געפארן צו די חתונה און דארט משמח געווען דעם חתן אויף א געהויבענעם פארנעם ביז אין די שפעטע שעהן.

עס האט זיך ארויס געוויזן די גרויסע אהבת חברים פון די בחורים, אז די שווערע וועטער האט נישט אפגעהאלטן פון ארויספארן צו משמח זיין דעם חתן.

גלייכצייטיג איז די שיעור פון מוהרא"ש שליט"א - וואס קומט געווענליך פאר דאנערשטאג נאכט - געווען די וואך מיטוואך נאכט, לכבוד די חתונה, אז די בחורים זאלן קענען ארויס פארן.

ווי מען זעהט לעצטנס הערט זיך נישט אויף די פלייץ פון חתונות, ווען בעזר ה' קומט פאר כמעט יעדע וואך נאך א חתונה פון א תלמיד הישיבה, דער אייבערשטער זאל ווייטער העלפן.

שמחה תשמה ריעים האהובים!

שמחה אין ישיבה צו נאך א חתן

גרויס פרייד הערשט ביי די בחורים אין ישיבה צו א פרישע חבר וואס איז א חתן

המשך בדף ג

קול ברסלב

מען קען הערן שיעורים פון כ"ק מוהרא"ש שליט"א אויך קען מען מיטהאלטן יעדע וואך דעם שיעור מיט א לייזו הוק-אפ
212-444-9191

סימן טוב ומזל טוב

מיר וואונטשן א הארציגע מזל טוב פאר מו"ה גדלי' דוד בלום הי"ו תלמיד ישיבתנו הק' צו זיין שמחת החתונה למזל טוב דער אייבערשטער זאל העלפן אז עס זאל זיין א קשר של קימא און א בנין עדי עד, דורות ישרים ומבורכים, אמן.

סימן טוב ומזל טוב

מיר וואונטשן א הארציגע מזל טוב פאר החתן שלמה קרויס נ"י תלמיד ישיבתנו הק' וואס איז א חתן געווארן למזל טוב עב"ג דער אייבערשטער זאל העלפן אז עס זאל זיין א קשר של קימא און א בנין עדי עד, דורות ישרים ומבורכים, אמן.

סימן טוב ומזל טוב

מיר וואונטשן א הארציגע מזל טוב פאר מו"ה יעקב לעססער הי"ו צו די געבורט פון א מיידל למזל טוב דער אייבערשטער זאל העלפן אז ער זאל זעהן אסאך אידיש נחת פון זיינע קינדער, דורות ישרים ומבורכים.

מיר נעמען אן צו פרינטן און קאפיען

פאר גאר ביליגע פרייזן!

וועכענטליכע גלינות . קונטרסים . ספרים

שנעל גוט און ביליג!

רופט אריין פאר א פרייז 347-559-5554

5554printing@gmail.com

B. HALPERN, CPA
CERTIFIED PUBLIC ACCOUNTANT
845.200.2222

Analysis and Money Management
Businesses and Individuals
INC, LLC Formation
Tax Planning
Sales Tax Returns
Payroll Service

Yanky Halpern
Executive Director
Jaccobhalpern@gmail.com

5014 16th Ave Suite 134
Brooklyn, NY 11204



צו באקומען דעם גליון יעדע וואך אויף אימעיל, ווי אויך צו אדוועסטייזן אינעם גליון

פארבינט אייך צו: Breslevcenter@gmail.com